



فیض صحبت ابرار یہ دردِ محبت ہے
پائیزِ صحبت دوستوں کی اشاعت ہے



سلسلہ موعظِ حسنہ نمبر ۲۶

سلسلہ
نشر و اشاعت
نمبر ۲۱۹

عظیم حفاظِ کرام

عارف باللہ حضرت اقدس مولانا شاہ حکیم محمد اختر صاحب امت برکاتہم



زیر نگرہ برستی: یادگار خانقاہ امدادیہ اشرافیہ پوسٹ نمبر 2074 جامع مسجد قدسیہ
بالمقابل چڑیا گھر شاہراہ قائد اعظم لاہور • پوسٹ کوڈ نمبر: 54000 ☎ 042 - 6370371
042 - 6373310

ناشر: انجمن احياء السنۃ (رجسٹرڈ)

نصیر آباد، باغبانپورہ، لاہور • پوسٹ کوڈ نمبر: 54920 ☎ 042 - 6551774 042 - 6861584

فہرست

- ۲ عرض مرتب
- ۳ حافظِ قرآن پاک کے لیے جنت کے دس پاسپورٹ
- ۵ حفاظِ کرام کے ادب کا انعام
- ۶ قرآن پاک کا نام ادب سے لینا چاہیے
- ۶ حق تعالیٰ کی قدرتِ قاہرہ کا عظیم منظر
- ۸ قہر کی تعریف
- ۸ کَوْنُوا مَعِ صَادِقِينَ کے دوام و استمرار پر استدلال
- ۹ شیخ کے انتقال کے بعد دوسرے شیخ سے تعلق ضروری ہے
- ۹ اصلاحِ زندہ شیخ سے ہوتی ہے اور اس کی مثال
- ۹ زندہ شیخ سے اصلاح کی مشنوی میں عجیب مثال
- ۱۱ ضرورتِ شیخ پر مشنوی میں دوسری مثال
- ۲ اِنَّا نَحْنُ نَزَّلْنَا فِي سُبْحَانَ مَجْمُوعِ نازل ہونے کا آواز
- ۲ ناکساں پیش کساں سے آئند
- ۱۳ لَا تَرْبِيبَ عَلَيْكُمْ فِي الْيَوْمِ سے ایک اہم مسئلہ سلوک کا استنباط
- ۱۵ فَسَمَلُوا أَهْلَ الَّذِي كَرِ میں اہل ذکر سے مراد علماء ہیں
- ۱۵ علماء کو اہل ذکر فرمانا ذکر کی تلقین ہے
- ۱۶ جملہ مدارس اہل حق کا اکرام و رعایت
- ۱۶ وَإِنَّا لَهُ لَحَافِظُونَ قرآن پاک کی دائمی حفاظت کی دلیل ہے

- ۱۷۔ اللہ کے مجرم کو کوئی پناہ نہیں دے سکتا
- ۱۸۔ قرآنِ پاک کے علاوہ کسی آسمانی کتاب کی حفاظت کا وعدہ نہیں
- ۱۹۔ حفاظتِ قرآنِ پاک کی خدائی ذمہ داری کے منتخب افراد
- ۱۹۔ قرآنِ پاک کے الفاظ و معانی دونوں کی حفاظت کا وعدہ ہے
- ۲۰۔ آیتِ قرآنی سے مکاتیبِ مدارس کے قیام کا ثبوت
- ۲۱۔ کلامِ اللہ کے شرف و عظمت کا انوکھا اظہار
- ۲۱۔ اُمت کے بڑے لوگ کون ہیں؟
- ۲۳۔ حفاظِ قرآنِ اُمت کے بڑے لوگ ہیں!
- ۲۴۔ امریکہ کے ڈگری یافتہ کی بدعالی کا سچا واقعہ
- ۲۴۔ مدعیانِ تہذیب کی پستی و بدعالی
- ۲۵۔ اہل اللہ کی بلندی و سرستی
- ۲۶۔ حَمَلَةُ الْقُرْآنِ اور أَصْحَابُ اللَّيْلِ کا ربط
- ۲۶۔ حفاظِ قرآنِ پاک کے لیے تہجد کی اہمیت
- ۲۷۔ تہجد کا آسان طریقہ
- ۲۸۔ سونے سے پہلے نمازِ تہجد کی شرعی دلیل
- ۲۹۔ صلوٰۃ تہجد بعدِ عشاء کی دلیل باحدیث
- ۳۰۔ نمازِ اوایین کا آسان طریقہ
- ۳۰۔ بچوں کو بعدِ عشاء تہجد کی مشق
- ۳۱۔ شیخ کا ایک ادب
- ۳۱۔ اِنَّا نَعْتَدُكَ نِعْمَةً صَوَّرَ عَلَيَّ اللّٰهُ عَلِيًّا وَسَلَّمُ كِي اُمْت كُو عَطَا كِي كَتِي

عرض مرتب

اس سال ۱۳۱۶ھ میں رسی یونین کے احباب کے اصرار پر حضرت مولانا شاہ
 میکیم محمد اختر صاحب امت برکاتہم نے رسی یونین کا سفر فرمایا۔ حضرت والا کا رسی یونین
 کا یہ تیسرا دورہ تھا۔ وہاں کے شہر سینٹ پیئر (St Pierre) کی مسجد الطیب المسجد
 سے ملحق مدرسہ الطیب المدارس میں جناب مولانا قاری یعقوب صاحب کے دو شاگردوں
 نے تحفہ قرآن پاک مکمل کیا۔ قاری یعقوب صاحب زید مجد حم حضرت والا کے متوسلین
 میں ہیں۔ انہوں نے حضرت والا سے درخواست کی کہ ختم قرآن پاک کی تقریب میں
 حضرت والا صحت کے چند کلمات ارشاد فرمادیں۔ چنانچہ ۱۲ ذیقعدہ ۱۳۱۶ھ
 مطابق ۵ اپریل ۱۹۹۶ء بعد نماز جمعہ ۲ بجے دوپہر الطیب المسجد میں قرآن پاک کی
 علمت اور حفاظِ کرام کی فضیلت پر حضرت والا دامت برکاتہم نے ارشادات
 فرمائے جو مختصر لیکن مؤثر و جامع اور عمل کی ترغیب و عاشخانہ کے حامل تھے جس سے
 عوام و عوام سب نہایت متاثر ہوئے اور ڈائجیل کے حضرت مولانا مفتی اسماعیل
 بیہات صاحب دامت برکاتہم بھی جو رسی یونین سفر پر تشریف لائے ہوئے
 تھے اس تقریب میں تشریف فرمائے وعظ کی بہت قدر دانی و تحسین فرمائی اور وہاں
 کے احباب کی خواہش پر اس وعظ کو جس کا نام علمتِ حفاظِ کرام تجویز کیا گیا شائع
 کیا جا رہا ہے۔ حق تعالیٰ شرف قبول عطا فرمائیں اور صدقہ جاریہ فرمائیں اور
 حضرت والا کے فیوض و برکات کو قیامت تک باقی فرمائیں! آمین بھڑھتہ سیدنا
 الْمُرْسَلِينَ عَلَيْهِ الصَّلَاةُ وَالسَّلَامُ وَعَلَىٰ آلِهِ وَصَحْبِهِ أَجْمَعِينَ۔

اتر سید عشرت بیمل میر غفرلہ

خادمِ حضرت مولانا شاہ میکیم محمد اختر صاحب امت برکاتہم

بِسْمِ اللَّهِ الرَّحْمَنِ الرَّحِيمِ

عظمتِ حفاظِ کرام

الْحَمْدُ لِلَّهِ وَكَفَى وَسَلَامُهُ عَلَىٰ عِبَادِهِ الَّذِينَ اصْطَفَىٰ أَمَا بَعْدُ
فَقَدْ قَالَ اللَّهُ فَأَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ
الرَّحْمَنِ الرَّحِيمِ ۝ إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ
قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ أَشْرَفُ أَهْبَتِي
حَمَلَةُ الْقُرْآنِ وَأَصْحَابُ اللَّيْلِ (جامع صغیر صفحہ ۴۱، جلد ۱)

حافظِ قرآنِ پاک کے لیے جنت کے دس پاسپورٹ

قیامت کے دن حافظِ قرآن باعمل کو بقول وبعنوان میرے شیخ حضرت مولانا
شاہ ابرار اٹھی صاحب دامت برکاتہم جنت میں جانے کے لیے گیارہ پاسپورٹ
میں گے۔ ایک پاسپورٹ سے تو حافظِ قرآن باعمل خود جانے گا اور دس پاسپورٹ
اس کو اور میں گے کہ اپنے خاندان میں سے وہ ان لوگوں کا انتخاب کرے جن کے
لیے دوزخ کا فیصلہ ہو چکا ہوگا۔ ان لوگوں میں سے جن دس لوگوں کو وہ چاہے
گا اپنی مرضی سے منتخب کر کے جنت میں لے جائے گا۔ جس کو چاہے انتخاب
کھڑے۔ اسی لیے بزرگوں نے فرمایا کہ حافظِ قرآن پیموں کا ادب کرو تاکہ قیامت
کے دن وہ تمہارا انتخاب کر سکیں۔ اگر آپ نے ان کا مذاق اڑایا، انہیں تھیر بھجا،

ان کی تحقیر اور استخفاف کیا تو قیامت کے دن ایسے لوگوں کا یہ انتخاب نہیں کبیر کے لہذا حافظِ قرآن بچوں کا ادب بزرگوں کا تعامل رہا ہے۔ اس سلسلہ میں ایک سچا واقعہ آپ کو سنانا ہوں۔

مدینہ شریف میں مولانا آفتاب عالم نے اپنے والد ماجد حضرت مولانا

مخاطبِ کرام کے ادبِ انعام

بدر عالم صاحب مصنف ترجمان السنۃ کے حالات میں بیان کیا اور اس وقت میرے شیخ حضرت مولانا شاہ ابرار الحق صاحب دامت برکاتہم بھی موجود تھے کہ میرے والد کی قبر کو حکومت سعودیہ نے چھ چھ ماہ کے بعد تین مرتبہ کھودا تاکہ اس کی جگہ دوسرا مردہ دفن کیا جائے لیکن دیکھا کہ بڑے میاں صحیح سلامت موجود ہیں جُثَّتْ لَمْ تَتَغَيَّرْ جِسْمٍ فِيهَا بَدَّلْ تَغْيِيرًا هُوَ أَجْبَدُ مِنْهَا ابھی دفن ہوئے ہیں وَ كَفَنَتْ لَمْ يَبْدَلْ اور کفن بھی پُرانا نہیں ہوا تھا جیسے ابھی کا ہے۔ ان کو یہ مقام کیسے ملا؟ مولانا آفتاب عالم صاحب نے اپنا گمان ظاہر کیا کہ میرے والد صاحب کا ایک خاص عمل یہ تھا کہ وہ حافظِ قرآن بچوں کی طرف پیر نہیں کرتے تھے اگرچہ عمر تھے بڑے عالم تھے اور اس عمل کی وجہ یہ بیان کرتے تھے کہ جس طرف قرآن شریف رکھا جاتا ہے ادھر پاؤں نہیں کرنا چاہیے تو جس کے سینہ میں قرآن پاک ہے جو سینہ حامل قرآن پاک ہے اس کی طرف پاؤں کرنا بجلا خلافِ ادب نہ ہوگا؟ ایسا معلوم ہوتا ہے کہ اس ادب کی برکت سے مولانا پر یہ فضلِ عظیم ہو گیا کہ ان کا جسم بھی محفوظ کر دیا گیا۔

قرآن پاک کا نام ادب سے لینا چاہیے

بعض لوگ کہتے ہیں کہ
قرآن اٹھالانا میں کہتا

ہوں قرآن پاک قرآن شریف یا قرآن مجید کہنا چاہئے جبکہ اللہ تعالیٰ نے قرآن کے ساتھ مجید نازل فرمایا اور ہم بغیر العاقب شرف و بزرگی کے نام میں کتنی بے ادبی کی بات ہے۔ پاکستان ہندوستان کے بعض شہروں میں جہاں اولیاء اللہ دفن ہیں ان شہروں کا نام اگر آپ بغیر شریف لگائے ہیں تو پٹائی ہو جائے تو دوستو! قرآن شریف کہیے، مکہ شریف کہیے، مدینہ شریف کہیے۔ خالی یوں کہنا کہ میں مدینہ گیا تھا، مناسب نہیں۔ مدینہ طیبہ، مدینہ منورہ، مدینہ پاک یا مدینہ شریف کہنا چاہیے۔

حق تعالیٰ کی قدرتِ قاہرہ کا عظیم منظر

ابھی کراچی سے
آتے ہوئے ہیں

نے عرض کیا تھا کہ اللہ تعالیٰ نے دنیا کا یہ گولہ جو بیس ہزار میل کا بنایا ہے جس میں پانی بھی ہے، زمین بھی ہے، پہاڑ بھی ہیں، سمندر بھی ہے اور پانی بھی گول ہے کیونکہ زمین کے گولہ پر ہے، زمین چھو پانی اوپر سے نیچے بہنے میں کی گولائی میں پھیلا ہوا ہے اور زمین کے گولہ کی کوئی سپورٹنگ بھی نہیں، فضا میں محلق ہے اور یہ پورٹنگ سائنس دانوں نے اب کی ہے مگر ہم کو چودہ سو برس پہلے سرور عالم صلی اللہ علیہ وسلم نے خبر سے دی اور اللہ تعالیٰ نے قرآن پاک میں نازل فرمایا، وَجِئَتْ آيَاتُهُ أَنْ تَقُوَّذُوا السَّمَاءَ وَالْأَرْضَ بِأَمْزِجٍ ۗ اللَّهُ سَمِيعٌ عَلِيمٌ ۗ آسمان و زمین کا تم ہیں کوئی ستون، کوئی کھمبا نہیں ہے جس پر رکھے ہوئے ہوں۔ وہ زمانہ

گھیا جب دادی اماں اور نانی اماں کستی تھیں کہ جیہ دنیا کا گولہ جو ہے یہ بیل کے ایک
 سینگ پر ہے۔ سال بھر جب زمین کا وزن اٹھائے اٹھائے ٹھک جاتا ہے تو
 سینگ بدلتا ہے دنیا کو دوسرے سینگ پر رکھتا ہے تو زلزلہ آجاتا ہے۔ لَا حَوْلَ
 وَلَا قُوَّةَ إِلَّا بِاللّٰهِ لیکن اب تو ہمارے نیچے سے اوپر اڑ کر آجاتا ہے دیکھ لیا کہ کوئی
 بیل وغیرہ نہیں ہے۔ اللہ تعالیٰ نے خلا میں چوبیس ہزار میل کے گولہ کا وزن جتنی
 کیا ہوا ہے ہم فضا میں ایک ہلکا سا رومال چھوڑ دیتے ہیں تو گر جاتا ہے لیکن چوبیس
 ہزار میل کا گولہ اللہ کے حکم سے فضا میں قائم ہے۔ جو اللہ اتنا بڑا گولہ زمین کا بغیر ستون
 بغیر کھمبا اور پل کے قائم کر سکتا ہے وہ ہمارے دل کو بھی قائم کر سکتا ہے صراطِ مستقیم
 پر۔ حضرت اُم سلمہ رضی اللہ تعالیٰ عنہا سے جب پوچھا گیا کہ لے لے ہماری ماں حضور
 صلی اللہ علیہ وسلم جب آپ کے گھر میں جوتے تھے تو کیا دُعا پڑھتے تھے۔ حضرت
 اُم سلمہ رضی اللہ عنہا نے فرمایا کہ آپ اکثر یہ دُعا پڑھا کرتے تھے يَا مُقَلِّبَ الْقُلُوبِ
 ثَبِّثْ قَلْبِي عَلٰی دِيْنِكَ (ترمذی جلد ۲ صفحہ ۱۹۲) لے لے دلوں کو بدلنے والے
 ہمارے دل کو دین پر قائم فرما کیونکہ قلب کے معنی ہی بدلنے کے ہیں قلب اپنی
 فطرت کے اعتبار سے اپنی لغت کے اعتبار سے بدلنے کا دوسرا نام ہے اسی سے
 انقلاب کا نعرہ لگتا ہے انقلاب کے معنی ہیں بدل جانا، تبدیلی آجانا۔ جب قلب
 کے معنی بدلنے کے ہیں تو معلوم ہوا کہ قلب اپنی فطرت کے اعتبار سے بدلنے
 والا ہے اور ہر ذہنی چیز اپنی فطرت کے اعتبار سے گرنے والی ہے جیسے کہ
 ابھی یہ رومال گر گیا لیکن اگر اپنی فطرت کے خلاف کوئی ذہنی چیز نہیں گر رہی
 ہے تو یہ دلیل ہے کہ اس کے پیچھے کوئی زبردست طاقت ہے جو اس ذہنی اس

کی فطرت کے خلاف کرنے سے بچانے ہوئے ہے اور فضا میں معقوب کیے ہوئے ہے۔ جس چیز میں گرنے کی عادت، گرنے کی فطرت گرنے کی خاصیت ہے اس کو نہ گرنے دینا یہ زبردست قدرتِ قاہرہ اور زبردست طاقت کی علامت اور کھلی ہوئی دلیل ہے۔ یہ اللہ تعالیٰ کی قدرتِ قاہرہ ہے۔

قہار کی تعریف | قہار کی تعریف مفسرین اور علمائے یہ کی ہے :
 الَّذِي يَكُونُ لَهُ كُلُّ شَيْءٍ مَسْخُورًا تَحْتَ
 قَدْرِهِ وَقَضَاءُ وَقُدْرَتِهِ قَهْرًا وَذَاتُهَا سَائِرُ كَائِنَاتٍ فِي قُدْرَتِهِ
 كَتَحْتِهَا سَائِرُ كَائِنَاتٍ فِي قُدْرَتِهِ قَهْرًا وَذَاتُهَا سَائِرُ كَائِنَاتٍ فِي قُدْرَتِهِ
 كَتَحْتِهَا سَائِرُ كَائِنَاتٍ فِي قُدْرَتِهِ قَهْرًا وَذَاتُهَا سَائِرُ كَائِنَاتٍ فِي قُدْرَتِهِ

تو حضور صلی اللہ علیہ وسلم نے یہ دُعا ہمیں سکھا دی جس کا ترجمہ گویا یہ ہوا کہ اے اللہ قلب کی فطرت بدلنے کی ہے خداسی دیر میں بائزید بہطامی اور خداسی دیر میں تنگب یزید گھڑی میں اولیا گھڑی میں بھوت۔ اے اللہ ایسے بدلنے والے قلب کو آپ دین پر قائم فرمادیجئے کہ دین سے کبھی نہ پھرے۔ بھوت پر ایک لطیفہ یاد آگیا۔ لا آباء میں مولانا قمر الزمان صاحب ہیں جو بخاری شریف پڑھنے والے بڑے عالموں میں شمار ہوتے ہیں۔ گجرات میں بھی ان کا سفر ہوا رہتا ہے۔

كُونُوا سَعِيدِينَ فِي دَوْمٍ وَاسْتَمِرُّوا عَلَى سَدِّ لَالٍ | میری

میں تقریر تھی جس میں میں نے عرض کیا کہ: كُونُوا مَعَ الصَّادِقِينَ میں كُونُوا امر ہے اور امر بتا ہے مضارع سے مضارع میں دو زمانہ ہوتا ہے

حال اور استقبال۔ لہذا کونوفا کا مطلب یہ ہوا کہ موجودہ حال میں بھی اللہ والوں کے ساتھ رہو اور اگر ان کا استقبال ہو جائے تو دوسرا مرئی تلاش کرو، ہمیشہ ساری زندگی تہجد اللہ والوں کے ساتھ رہو۔ مفسرین میں تہجدِ آتماری کی شان ہوتی ہے اور مصلحت سے امر مٹا ہے اور ہر مشق میں اپنے مصدر کی خاصیت ہوتی ہے۔ پس کونوفا میں بھی تہجدِ آتماری کی شان ہے لہذا کونوفا مع الصبر قیون کا مطلب یہ ہوا کہ حال میں بھی اہل اللہ کے ساتھ رہو اور مستقبل میں بھی اہل اللہ کے ساتھ رہو تمہاری زندگی کے ہر زمانہ میں اہل اللہ کی صحبت کا استمرار ہو۔

اس بات پر مولانا کو اتنا وجد آیا کہ فرمایا کہ میں تو تمہاری تقریر سے مبہوت ہو گیا کہ ہمارے اکابر نے جو فرمایا کہ شیخِ اول کے انتقال کے بعد دوسرے شیخ و مرئی کو تلاش کرو اس کا مقصد یہی ہے کہ اہل اللہ کی صحبت استمرارِ حال ہے جو کہ کونوفا سے ثابت ہو گیا لیکن آج تک اس طرف ہمارا ذہن نہیں گیا تھا۔ اور اس سے یہ بھی معلوم ہوا کہ ہمارے اکابر کے ارشادات قرآن و حدیث سے متفق ہیں۔

جب احقر نے اپنے شیخ حضرت شاہِ برابر اراکھی صاحبِ دامت برکاتہم سے مولانا قمر الزمان صاحب کا یہ قول نقل کیا جو انہوں نے فرمایا تھا کہ میں تو تمہاری تقریر سے مبہوت ہو گیا تو حضرت والائے مزاح فرمایا کہ مسکرا کر کہ مبہوت ہی ہوتے کر مبہوت کا ہم ہٹا دیتے تو کیا ہو جاتے۔ یہ ہیں ہمارے اکابر جو مزاح اور خوش طبعی بھی کرتے ہیں جو ہمیں ذائقہ منت ہے۔ امر کونوفا سے معلوم ہوا کہ زندگی کے ہر دور میں صحبتِ اہل اللہ ضروری ہے۔

شیخ کے انتقال کے بعد دوسرے شیخ سے تعلق ضروری ہے

لہذا حضرت حکیم الامت تھانویؒ نے اور سات سو برس پہلے مولانا رومیؒ نے فرمایا کہ شیخ اقل کے انتقال کے بعد دوسرا زندہ شیخ تلاش کرو کیونکہ مردہ شیر سے بہتر زندہ بلی ہے۔ یہ مولانا رومیؒ کا ارشاد ہے۔ چنانچہ شیخ اقل کے بعد جن لوگوں نے کسی دوسرے مرئی کی صحبت اختیار نہیں کی ان کے حالات میں زوال آ گیا۔ آہستہ آہستہ وہ انوار و برکات ختم ہو گئے اور وہ مصلح تو کیا رہتے صالح بھی نہ رہے۔

اصلاح زندہ شیخ سے ہوتی ہے اور اس کی مثال جیسے خانہ دانی

ڈاکٹر کا انتقال ہو جائے تو کیا آپ اس ڈاکٹر کی قبر سے علاج کرائیں گے وہ مردہ ڈاکٹر کیا قبر سے انکیشن لگانے لگایا آپ زندہ ڈاکٹر کو تلاش کریں گے۔ اس لیے تمام اکابر کا اس پر اجماع ہے کہ شیخ اقل کے انتقال کے بعد دوسرا شیخ تلاش کرنا ضروری ہے۔

زندہ شیخ سے اصلاح کی مثنوی میں عجیب مثال اور مولانا رومیؒ سات سو برس

پہلے فرماتے ہیں کہ جیسے کوئی آدمی کنوئیں کے اوپر کھڑا ہوا اپنی ڈول سے کنوئیں میں گری ہوئی ڈولوں کو نکال رہا ہو۔ اس کی ڈول میں کانٹے لگے ہوتے ہیں ان کانٹوں میں چھنسا چھنسا کر گری ہوئی ڈولوں کو کنوئیں سے باہر نکال رہا ہے لیکن اس کا انتقال ہو گیا تو اب اس کی ڈول بھی ان ہی ڈولوں میں گر گئی۔ اب اس ڈول میں

یہ صلاحیت نہیں رہی کہ وہ دوسری ڈولوں کو اٹھا کر کنویں کے باہر کر دے کیونکہ اس کا رابطہ اس شخص سے منقطع ہو گیا جو اوپر کنویں کے باہر کھڑا تھا۔

مولانا رومی فرماتے ہیں جو اللہ والا تربیت و ارشاد کے منصب پر قائم رہنے کی صلاحیت رکھتا ہے اس کے اندر دو خاصیت جو ناچاہیے۔ (۱) گری ہوتی

ڈولوں کے اندر اس کا جسم ہو یعنی مرتبہ جسم میں وہ عالم اجسام میں ہے اور (۲) مرتبہ رُوح میں وہ دنیا کے کنویں سے اوپر ہو، اپنے قلب جاں سے اللہ تعالیٰ کے ساتھ اس کا انتہائی قوی تعلق ہو اور جسم کے اعتبار سے وہ دنیا میں بھی ہو۔ اگر مروج کا جسم سے تعلق منقطع ہو گیا تو اب اس جسم میں وہ خاصیت نہیں رہے گی کہ وہ تربیت و ارشاد و اصلاح کا کام نہیں کر سکتا۔ لہذا اب دوسرے شیخ کی جستجو کرنا چاہیے۔

اور دوسری مثال **ضرورت شیخ پر مشنوی میں دوسری مثال** مثال مولانا

رومی رحمۃ اللہ علیہ نے یہ دی ہے کہ ایک شخص قید خانہ میں ہے تو کیا ایک قیدی دوسرے قیدی کو چھڑا سکتا ہے کیا اس کی ضمانت لے سکتا ہے ؟

کے وہ زنداں سے درگت ناص

مرد زندانی دیگر را حلاص

ایک قیدی دوسرے قیدی کو رہائی نہیں دلا سکتا، اس کی ضمانت نہیں لے سکتا۔ رہائی دلانے کے لیے کوئی قید خانہ کے باہر سے آنا چاہیے جو اس کی ضمانت لے گا۔ جن کے قلب جاں شہوتِ نفسانیہ سے اور بُری خواہشات کے قید و بند سے آزاد ہو چکے ہیں وہ ان لوگوں کی اصلاح کر سکتے ہیں جو شہوتوں اور بُری

خواہشوں کے مقید اور گرفتار ہیں۔

إِنَّا نَحْنُ نَزَّلْنَا فِيں صِيغَةً جَمِيعَةً نَّازِلٌ هُوَ نَزَّلْنَا كَارِازِ

اس وقت ایک آیت شریفہ کی تلاوت کی اور ایک حدیث شریف پڑھ کر سُنائی آیت کا ترجمہ یہ ہے کہ اے انسانو! ہم نے قرآن نازل کیا ہے۔ إِنَّا نَحْنُ نَزَّلْنَا الَّذِي كُنْتُمْ اب اگر کوئی کہے کہ اللہ میاں تو ایک ہیں اِنَّا نازل ہونا چاہیے تھا لیکن واحد کے لیے جمع کا صیغہ نَحْنُ کیوں نازل فرمایا۔ علامہ آلوسی السید محمود بغدادی رحمۃ اللہ علیہ تفسیر روح المعانی میں اس کی وجہ بیان فرماتے ہیں کہ سلاطین کی گفتگو کا یہی انداز ہوتا ہے کہ ہم نے یہ قانون ہماری کیا ہے۔ وہ میں نہیں کہتے واحد کا صیغہ استعمال نہیں کرتے وجہ کیا ہے تَفْخِيمًا لِشَأْنِهِ یعنی اپنی شان کی عظمت کی وجہ سے اللہ تعالیٰ نے نَحْنُ نازل فرمایا اِنَّا نازل نہیں فرمایا۔ إِنَّا نَحْنُ نَزَّلْنَا الَّذِي كُنْتُمْ ہم نے یہ قرآن نازل کیا ہے۔ یہ عظمتِ شان حق ہے حق تعالیٰ کی عظمت کا عنوان ہے بادشاہ ہمیشہ ایسے ہی بولتے ہیں۔ آج کل کے پورے قسم کے بادشاہ نہیں۔ پُرانے زمانہ کے جو صحیح بادشاہ ہوتے تھے ان کا اندازِ تکلم ہی ہوتا تھا اور قرآن پاک تو حکمِ اٹھائیں کا کلام ہے لہذا کلام اللہ تمام کلاموں کا بادشاہ ہے پھر اس کی کیا شان ہوگی جبکہ دنیوی بادشاہوں کے کلام کی بلکہ ان کے خادموں کے کلام کی بھی کیا شان ہوتی تھی۔

میرے شیخ شاہ عبدالغنی صاحب
رحمۃ اللہ علیہ نے فرمایا کہ ایک بادشاہ

تاکساں پیش کساں می آئند

نے اپنے خادمِ رضانی سے کہا کہ رضانی گساں می آئندے رضانی میرے پاس
 مکھیاں آرہی ہیں یعنی مجھے مکھیاں لگ رہی ہیں۔ اس خادم کی صلاحیت قابلیت
 کو دیکھو اس نے جواب دیا کہ حضور ناکساں پیش کساں می آئند۔ نالائق لائق کے
 پاس آرہی ہیں۔ آپ تو لائق ہیں یہ مکھیاں نالائق ہیں۔ یہ نالائق کساں جائیں گئیں لائق
 ہی کے پاس تو آئیں گیں۔ اللہ مولانا رمی کو جزائے خیر دے جنہوں نے ہم لوگوں کو یہی
 سکھایا کہ تم اللہ سے یوں ہی کہو کہ اے اللہ ہم تو نالائق تھے لہذا ہم سے نالائق اعمال
 ہو گئے۔

آں چنیں کر دم کہ از من می سزید
 ہم نے وہی کام کیا جس کے ہم اہل تھے، ہم سے گناہ ہو گیا، نالائق ہی ہو
 گئی کیونکہ ہم نالائق تھے تو ہم سے نالائق ہو گئی۔

تا چنیں سیل سیاہی درد سید
 یہاں تک کہ اندھیروں کے سیلاب آگئے، ہمارے گناہوں کے اندھیرے
 ہم پر چھا گئے۔ اس کے بعد مولانا فرماتے ہیں کہ خدا سے یوں کہو۔

اے خدا! آں کن کہ از تومی سزد
 کہ زہر شورانج مارم می گزد
 اے اللہ میرے ساتھ وہ معاملہ کیجئے جو آپ کے لائق ہے یعنی مجھے معاف
 کر دیجئے کہ میرے نفس کا سانپ مجھے ہر شورانج سے ڈس رہا ہے۔

اے اللہ جب آپ کے نبی رحمت صلی اللہ علیہ وسلم میں یہ شان ہے اور
 حضرت یوسف علیہ السلام میں یہ شان ہے کہ جب بھائیوں نے کہا کہ اے یوسف

سب آپ ہمارے ساتھ کیا معاملہ کریں گے تو حضرت یوسف علیہ السلام نے فرمایا
 لَا تَثْرِيْبَ عَلَيْكُمْ اَلْيَوْمَ کہ تم پر آج کوئی الزام نہیں ہم نے سب معاف
 کر دیا! اور حضور صلی اللہ علیہ وسلم سے جب تک کے کافروں نے پوچھا کہ آج تو تم کو
 فتح ہو گیا اب آپ ہمارے ساتھ کیا معاملہ کریں گے تو حضور صلی اللہ علیہ وسلم
 نے فرمایا کہ میں وہی معاملہ کروں گا جو حضرت یوسف علیہ السلام نے اپنے
 بھائیوں سے کیا تھا اور فرمایا تھا لَا تَثْرِيْبَ عَلَيْكُمْ اَلْيَوْمَ۔ اے اللہ
 جب آپ کے انبیاء میں رحمت کی یہ شان ہے تو اے اللہ آپ تو ناطق انبیاء
 ہیں آپ کی شان رحمت کیا ہوگی؟ اس کا کون اندازہ کر سکتا ہے!

لَا تَثْرِيْبَ عَلَيْكُمْ اَلْيَوْمَ سے ایک اہم مسئلہ سلوک کا استنباط

اس پر حکیم الامت مجدد الملت مولانا تھانوی نے ایک مسئلہ تصوف بیان فرمایا کہ جو
 اللہ ولے ہوتے ہیں وہ مخلوق کے جھگڑوں میں نہیں پڑتے تاکہ اپنے وقت کو
 خالق کی عبادت میں مشغول رکھیں لہذا ان کی نظر عرش عظم پر ہوتی ہے اَلَّذِي
 يَنْظُرُ اِلَى مَجَارِي الْقَضَاءِ لَا يُفِيْنِي اَيَّامَهُ بِمُخَاصَمَةِ النَّاسِ
 اولیاء اللہ وہ ہیں جو فیصلہ جاری ہونے کی جگہ پر یعنی عرش عظم پر نظر رکھتے ہیں
 وہ اپنی زندگی کے ایام کو مخلوق کے جھگڑوں میں ضائع نہیں کرتے مخلوق کے
 جھگڑوں میں جو پھنسا اس کا دل اللہ کے قابل کہاں رہتا ہے۔ یہ بیان القرآن
 کے ماسیہ مسائل سلوک کی عربی عبارت نقل کر رہا ہوں اَلَّذِي يَنْظُرُ
 اِلَى مَجَارِي الْقَضَاءِ لَا يُفِيْنِي اَيَّامَهُ بِمُخَاصَمَةِ النَّاسِ بَلْ يَقُوْلُ

لَا تَقْرَبْ عَلَيْنَا يَوْمَئِذٍ الْمَوْتَىٰ. جس کی نظر اللہ پر ہوتی ہے وہ مخلوق کے مجکڑوں میں اپنے اوقات ضائع نہیں کرتا بلکہ کہتا ہے کہ جاؤ سب معاف کر دیا اور اپنا دل بچا کر اللہ کو پیش کرتا ہے۔

فَسْئَلُوا أَهْلَ الذِّكْرِ إِنْ كُنْتُمْ سَمِعْتُمْ مِنْهُمْ

تو اللہ سبحانہ و تعالیٰ نے مجمع کے صیغہ سے نازل فرمایا: **إِنَّا نَحْنُ نَزَّلْنَا الذِّكْرَ**۔ کہ ہم نے ذکر کو نازل کیا۔ یہاں پر میرے شیخ حضرت شاہ عبد الغنی صاحب پھولپوری ایک عجیب علم عظیم بیان فرمایا کرتے تھے کہ اللہ تعالیٰ نے علمائے اہل ذکر فرمایا ہے اور قرآن شریف کو ذکر فرمایا ہے تو معلوم ہوا کہ علماء کو زیادہ تلامذت کرنی چاہئے اور فرماتے تھے کہ جو عالم اللہ کو یاد نہ کرے وہ عالم نہیں ہے بلکہ ظالم ہے کیونکہ اللہ تعالیٰ نے علماء کا نام اہل ذکر رکھا ہے **فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ** اگر تم لا تعلمون ہو تو یعلمون لوگوں سے پوچھو جن کو اہل ذکر سے تعبیر فرمایا۔ علامہ آلوسی فرماتے ہیں کہ: **أَلَمْ تَرَ يَا أَهْلَ الذِّكْرِ الْعُلَمَاءُ يَا خَبَارِ الْأُمَمِ السَّالِفَةِ** اہل ذکر سے مراد علماء ہیں جو تمام اہم سالفہ کے حالات سے باخبر ہیں۔

علماء کو اہل ذکر فرمانا ذکر کی تلقین ہے | میرے شیخ فرماتے تھے کہ

جن کو اللہ تعالیٰ اہل ذکر فرمادیں کہ یہ ہم کو یاد کرنے والے لوگ ہیں جن کے علم کی تعبیر ذکر سے ہوتی ہو وہ عالم بھی اگر مالک کو کم یاد کرے تو وہ عالم ہے یا ظالم ہے

اور ہمزہ سے آلم ہونا تو بہت آسان ہے، الم پہنچانا، ایک دوسرے کو اذیت پہنچاتے ہیں مالا کچھ ہمیں آپس میں محبت سے رہنا چاہیے ہر مدرسہ والے کو دوسرے مدرسہ کا بھی خیال رکھنا چاہیے۔

میرے شیخ شاہ دیوار الحق صاحب

جملہ مدارس اہل حق کا اکرام و رعایت

فیصل آباد میں ایک مدرسہ میں تشریحات لے گئے تو وہاں لکھا جوتا تھا کہ زکوٰۃ و خیرات و صدقات ہمارے مدرسہ میں دیکھتے۔ یہاں بہترین مستحق طلباء موجود ہیں۔ حضرت نے فرمایا کہ ایسا نہ لکھنا چاہیے جتنے اہل حق مدارس ہیں سب ہمارے ہیں، اللہ کا دین ہمارا ہے، رسول اللہ صلی اللہ علیہ وسلم ہمارے ہیں، قرآن پاک ہمارا ہے لہذا یوں لکھو کہ زکوٰۃ، خیرات و صدقات ہمارے مدرسہ میں بھی جمع کرائے جاسکتے ہیں۔ لفظ بھی کا اضافہ کر دیکھتے ورنہ ہندوستان میں ایک مدرسہ والے نے لکھا کہ ہمارے مدرسہ میں جو خیرات دے گا اس کو سات قسم کا ثواب ملے گا۔ تو دوسرا مدرسہ قریب میں تھا اس نے لکھا کہ ہمارے یہاں اگر جمع کرو گے تو آٹھ قسم کا ثواب ملے گا۔

وَإِنَّا لَهُ لَحَافِظُونَ قرآن پاک کی دائمی تحفظ کی دلیل ہے

تو اللہ سبحانہ تعالیٰ نے نزول قرآن کی نسبت اپنی طرف فرمایا: وَإِنَّا لَهُ لَحَافِظُونَ اور جملہ اسمیہ سے فرمایا۔ جملہ اسمیہ سے جو بات بتائی جاتی ہے اس میں ثبوت اور دوام ہوتا ہے اور جملہ فعلیہ حدوث کے لیے استعمال ہوتا ہے

تو اللہ تعالیٰ نے قرآن پاک کی حفاظت کو جملہ اسمیہ سے بیان کر کے قیامت تک کے انسانوں کو آگاہ فرمایا کہ سارا عالم مل کر میرے اس کلام کو نقصان نہیں پہنچا سکتا اس کی حفاظت جملہ اسمیہ سے نازل کر رہا ہوں۔ **وَرَاتِلْآءَ لَاحِفِظُوا** لہذا ہم دو انا اس کی حفاظت کریں گے اور جسے اللہ رکھے اسے کون چکھے اور جسے اللہ نہ رکھے اسے ساری دنیا چکھے۔ یہ دوسرا جملہ میرا بڑھایا ہوا ہے۔ اردو کے محاورات میں ہر ایک کو ترمیم کا حق ہے۔ مخلوق کے کلام میں دوسرا مخلوق ترمیم کر سکتا ہے مشورہ محاورہ دیتے ہیں کہ جس کو اللہ رکھے اس کو کون چکھے اور میرا اضافہ یہ ہے کہ جس کو اللہ نہ رکھے اس کو ساری دنیا چکھے۔ شاعر کہتا ہے۔

اٹھا کر سب تمہارے آستان سے

زمیں پر گر پڑائیں آسمان سے

اللہ کے مجرم کو کوئی پناہ نہیں دے سکتا | جو اللہ سے ہمتا ہے اللہ کو جھوٹا

جسے اللہ کی نافرمانی کرتا ہے جہاں بھی جائے گا سعیت میں رہے گا۔ سارا عالم اس کو پناہ نہیں دے سکتا۔ سیاسی پناہ گیروں کو دوسرے ملک سیاسی پناہ دے دیتے ہیں لیکن اللہ کے مجرم کو سارا عالم نہ سیاسی پناہ، نہ مذہبی پناہ کسی قسم کی کوئی پناہ نہیں دے سکتا کیونکہ زمین کے جس ٹکڑے پر جانے گا وہ زمین اللہ کی ہے اور جس آسمان کے نیچے جائے گا وہ آسمان اللہ کا ہے۔

نگاہِ اقربا، بدلی مزاج دوستاں بدلا

نظرِ اک ان کی کیا بدلی کہ کل سارا جہاں بدلا

قرآن پاک کے علاوہ کسی آسمانی کتاب کی حفاظت کا وعدہ نہیں

علامہ آلوسی رحمۃ اللہ علیہ فرماتے ہیں کہ قرآن کی حفاظت اللہ نے اپنے ذمہ لی ہے اور اس سے پہلے توریت، زبور، انجیل کی حفاظت کا ذمہ نہیں لیا تھا۔ فرماتے ہیں کہ فَإِنَّ الشَّيْخَ الْمُهَيْبِ لَوْ تَعَيَّرَ نُقْطَةً مِنَ الْقُرْآنِ لَيُؤَدُّ عَلَيْهِ الْعَذَابَ اَلْاَلِيمَ اگر مگر کوئی شیخ مہیب قرآن کی کوئی آیت غلط تلاوت کرے تو ہمارا لو دس سال کا کوئی بچہ اس کو ٹوکے گا کہ اَخْطَاْتَ يَا سَيِّدِي اِس كِطَابِي بِمِثْرِ اَلْعَلْفِ لِيْ كَا۔

علامہ آلوسی فرماتے ہیں کہ چونکہ توریت، زبور و انجیل کی حفاظت کی اللہ تعالیٰ نے ذمہ داری نہیں لی اس لیے سب میں تخریب ہو گئی۔ ان کتابوں کی حفاظت اس وقت کے علماء کے حوالے تھی۔ علماء کے بعد والی نسلوں نے ان کو بچنا شروع کر دیا لہذا آج توریت، زبور و انجیل محفوظ نہیں ہے جو موجود ہے تخریب شدہ ہے لیکن قرآن پاک محفوظ ہے اور قیامت تک محفوظ رہے گا کیونکہ اللہ تعالیٰ نے اس کی حفاظت کی ذمہ داری قبول فرمائی ہے وَ اِنَّا لَءَن لِّمُحْفِظُوْنَ جَلَدًا مِّمَّيْتٍ دَوَامًا اور ہوتا نازل ہوا ہے کہ ہمیشہ کے لیے یہ قرآن پاک محفوظ رہے گا۔ چنانچہ بالضرر اگر امریکہ، روس، برطانیہ اور سارے عالم کی طاقتوں کی طاقتیں مل کر دنیا بھر کے قرآن پاک کے نسخے جمع کر کے جلادیں تو ہمارے لاکھوں حفاظ اس کو بچھڑکتے ہیں پھر لکھوا دیں گے۔ قرآن پاک سینوں میں محفوظ ہے اور ہر زمانہ میں رہا ہے اور قیامت تک رہے گا۔ یہ حفاظِ کرام اللہ تعالیٰ کی سہ کارے ذمہ داری کے منتخب افراد ہیں۔

حفاظتِ قرآنِ پاک کی خدائی ذمہ داری کے منتخب افراد

اور جہاں جہاں حفظِ قرآن کے مدارس کھولے جاتے ہیں وہ حضرات اللہ تعالیٰ کی اس سرکاری ذمہ داری کے منتخب افراد ہیں اور مسلمان منتخب مسلمان ہیں قرآنِ پاک میں اللہ تعالیٰ کا جو سرکاری اعلان قرآنِ پاک کی حفاظت کا ہوا ہے تو اللہ تعالیٰ اس کی حفاظت فرشتوں سے نہیں کرائیں گے، جنوں سے نہیں کرائیں گے بلکہ وَ إِنَّا لَهُ لَنَسَافُظُونَ کا تفسیری جملہ علامہ آلوسی نے بیان فرمایا اِنِّي فِي قُلُوبِ اَوْلِيَاءِنَا ہم اپنے دوستوں کے قلوب میں اس کو محفوظ کریں گے۔

قرآنِ پاک کے الفاظ اور معانی دونوں کی حفاظت کا وعدہ ہے

تو جہاں جہاں حفظِ قرآن کے مدارس میں یہ سب بارگاہِ حق کے سرکاری لوگ ہیں کیونکہ حفاظتِ قرآنِ پاک کی سرکاری ذمہ داری کے منتخب افراد اور کارکن ہیں اور وَ إِنَّا لَهُ لَنَحْفُظُونَ میں قرآنِ پاک کے الفاظ کی حفاظت کا بھی وعدہ ہے اور ان الفاظ کے معانی و مفاہیم کی حفاظت کا بھی وعدہ ہے کیونکہ اگر کسی مکان کے باہر کوٹوالہ لگا ہو لیکن مکان کے اندر کا سونا پانڈی اور جوہرات سب چوری ہو جائیں تو کیا حفاظتی حق ادا ہوا۔ لہذا قرآنِ پاک کے الفاظ میں بھی قیامت تک کوئی تحریف و تبدل و تغیر نہیں ہو سکتا اور قرآنِ پاک کے معانی و مفاہیم میں بھی نہیں ہو سکتا ہیں لیے قرآنِ پاک کے الفاظ کی تلاوت مع تجرید و غیرہ کی حفاظت کے لیے اہل علم کا قیام بھی ضروری ہے کیونکہ قرآنِ پاک کے معانی و علوم کا سیکھنا بھی اتنا ہی اہم

ہے جتنا اس کے الفاظ و تجوید کا سیکھنا۔ قرآن پاک کے الفاظ و معانی دونوں اہم ہیں اور دونوں کی حفاظت کا خدائی اعلان ہے۔

آیت قرآنی سے مکاتب مدارس کے قیام کا ثبوت

چنانچہ جب حضرت ابراہیم علیہ السلام نے دعا کی کہ اے اللہ میری اولاد میں سے ایک نبی مبعوث فرما یَتْلُوا عَلَیْهِمْ آیَاتِكَ جو تیرے کلام کی تلاوت کرے تیری آیات لوگوں کو سُنائے وَ یُعَلِّمُهُمُ الْكِتَابَ اور کتاب اللہ کی تعلیم دے۔ اس آیت کی علامہ آوسی نے یہ تفسیر کی اِنِّی یُعَلِّمُهُمُ الْفَاطَةَ جو الفاظ قرآن پاک کے معانی بتائے وَ یُبَيِّنُ لَهُمْ کَیْفَیَّةَ اَدَاۃِہِمْ اور ان الفاظ کی کیفیت ادا بھی سکھائے۔ اس آیت سے قرأت کا بھی ثبوت ملتا ہے اور تعلیم کتاب کا بھی۔ لہذا حفظ قرآن کے مدارس کا قائم کرنا اور تعلیم کتاب اللہ کے لیے دارالعلوم کا قیام بھی مقاصد بعثتِ نبوت میں سے ہے۔

لہذا جن ماں باپ نے اپنے بچوں کو حافظ بنایا، جن اساتذہ نے بچوں کو قرآن پاک حفظ کرایا جن لوگوں نے یہ مدارس قائم کیے اور ان کا اہتمام و انتظام چلایا جن لوگوں نے ان مدارس کے قیام میں مالی یا جانی کسی نوع کی اعانت کی وہ سب خوش نصیب ہیں، اُن کو مبارک باد پیش کرتا ہوں کیونکہ وہ سب کے سب ذَرَّالۡہٗ لَیَحْفَظُوۡنَ کَیْ خَدَیْ ذِمَّہٗ داری کے افراد اور رکن ہیں۔ اس آیت میں اللہ پاک کی طرف سے قرآن مجید کی حفاظت اور کفالت کا جو وعدہ ہے یہ سب کے سب ظاہری ارکان کفالت اور ممبران کفالت ہو گئے اور اس میں

شامل اور منتخب ہو کر اللہ کے پیارے ہو گئے۔ قرآنِ پاک کی ضدائی حفاظت کے اعلان میں وہ سب قبول کیے گئے۔ اب اس کے بعد حدیثِ پاک کی شرح لکھنے کے مضمون ختم کرتا ہوں۔

کلام اللہ کے شرف و عظمت کا انوکھا اظہار

اہمیت نہیں دیتے، سمجھتے ہیں کہ یہ لوگ معمولی لوگ ہیں لیکن ان کا مقام دیکھنا ہو تو رمضان المبارک میں دیکھو۔ اگر مسلمان بادشاہ بھی کوئی نہیں کا ہو لیکن رمضان المبارک میں اس کو بھی حافظِ قرآنِ پاک کے پیچھے تراویح پڑھنی پڑے گی۔ میرے شیخ مولانا شاہ ابرار الحق صاحب دامت برکاتہم فرماتے ہیں کہ رمضان المبارک میں تراویح کو سنت ہو کہہ قرار دینا قرآنِ پاک کی عظمت کے اظہار کا ایک راستہ اللہ تعالیٰ نے پیدا کیا ہے تاکہ بڑے بڑے مسلمان بادشاہوں کو وزیرِ اعظموں کو مالداروں کو سمجھوں کو معلوم ہو جائے کہ انہیں پندرہ سولہ سال کے ان حافظِ کچھوں کے پیچھے نماز پڑھنی پڑے گی، مقتدی بننا پڑے گا۔ کوئی کروڑوں فرینک کما رہا ہو اور حافظِ قرآن غریب ہے تو سٹو صاحب کو اسی غریب کے پیچھے تراویح پڑھنی پڑے گی۔ معلوم ہوا کہ تراویح کی مسنونیت اللہ تعالیٰ کے کلام کی عظمت و شرف کی بہت بڑی دلیل ہے۔

اُمت کے بڑے لوگ کون ہیں؟

لذا سرورِ عالم صلی اللہ علیہ وسلم فرماتے ہیں کہ میری اُمت کے بڑے لوگ کون ہیں؟ ہم بڑے لوگ کن کو سمجھتے ہیں؟ کوئی

بادشاہ یا وزیر ہو جائے یا کروڑوں کی تجارت ہو جائے، خوب مال آجائے تو کہتے ہیں کہ یہ صاحب بڑے آدمی ہیں، پانچ لاکھ کی مرسیڈیز پر چلتے ہیں بنگلہ بھی بہت بڑا بنالیا پانچ ہزار گز پر ہے، بہت شاندار بلڈنگ ہے، لباس بھی شاندار ہے، کار بھی شاندار ہے، کاروبار بھی شاندار ہے لیکن میں یہ کہتا ہوں کہ قیمت مٹی کی مٹی سے نہیں ہوتی۔ بناؤ موٹر مٹی کی ہے یا نہیں اور سموسہ اور پاپڑ مٹی کے ہیں یا نہیں اور بلڈنگ اور مکان مٹی ہے یا نہیں؟ تو مٹی کی قیمت مٹی سے لگا ہے ہوا اس مٹی کی قیمت اللہ تعالیٰ کی رضا سے لگتی ہے۔ میرا ایک شعر ہے۔

ہماری خاک اس لمحہ میں ہے رشکِ فلکِ اختر

وہی لمحہ جو میرا ذکر مولائے عالم ہے

خالق کائنات کو جو مٹی یاد کرتی ہے وہ مٹی قیمتی ہوتی ہے وہ مٹی قیمتی ہے جس کے ساتھ اللہ تعالیٰ کی رضا مثبت ہو۔

ہم ایسے ہے یا کہ ویسے ہے

وہاں دیکھنا ہے کہ کیسے ہے

مٹی کی قیمت مٹی سے نہیں لگے گی۔ میرا بہت پرانا شعر ہے جو میں نے نوجوانوں کے لیے کہا تھا۔

بھسی خاک کی پیمت کر خاک اپنی زندگانی کو

جوانی کر فدا اس پر کہ جس نے دی جوانی کو

مٹی کی عورتیں اور دنیا بھر کے حسین سب مٹی کے ہیں قبروں میں دیکھ لینا سب مٹی ہو جائیں گے۔ اپنی مٹی کو مٹی کی شکلوں پر مٹی مت کرو، اس مٹی کو اللہ تعالیٰ

مرفد کر کے اپنی قیمت بڑھالو۔ پھر تمام کائنات جنات اور فرشتے بھی آپ کا تبرک
 نہیں گے۔ اولیاء اللہ جس سے گزر جاتے ہیں اور انوار پھیل جاتے ہیں۔ محدث
 عظیم ملا علی قاری رحمۃ اللہ علیہ فرماتے ہیں لَوْ هَمَّ وَبِيَّ مِنْ أَوْلِيَاءِ اللَّهِ تَعْلَى
 بِبَدَلٍ لَنَا لَبَرَكَةٌ مُرَوِّجٌ أَهْلُ بَيْتِكَ الْبَيْتِ الْكَرِيمِ الْكَرِيمِ الْكَرِيمِ الْكَرِيمِ الْكَرِيمِ
 گزر جاتے اور وہاں اس کو قیام کا موقع نہ ہو تو بھی اس شہر ولے اس کے گزرنے کی
 برکت سے محروم نہیں رہیں گے۔ بس اللہ تعالیٰ ہم کو اللہ والی بنا دے۔

نہیں ہوں کسی کا تو کیوں ہوں کسی کا

انہیں کا انہیں کا ہوا جا رہا ہوں

حفاظ قرآن اُمت کے بڑے لوگ ہیں

توسرورعت
 سلمی اللہ علیہ وسلم

فرماتے ہیں اَشْرَافُ اُمَّتِي حَمَلَةُ الْقُرْآنِ میری اُمت کے بڑے لوگ
 حافظ قرآن ہیں یعنی جو بچے حافظ ہو گئے یہ اُمت کے بڑے لوگ ہیں جنہو سنتی
 اللہ علیہ وسلم جن کو بڑے لوگ فرمائیں آج ہم ان کو حقیر سمجھتے ہیں۔ نعوذ باللہ ایسے
 ایسے جملے کہتے ہیں کہ میاں حافظ قرآن ہو گئے اب جمہرات کی روٹیوں کا انتظار
 نہیں گے۔ اسے امریکہ کی ڈگری لے آتے تو کچھ ہو جاتے۔ کَلْحَوْلٌ وَلَا قُوَّةَ
 إِلَّا بِاللَّهِ۔ حافظ قرآن باعمل اور اللہ والا ہو تو وہ روٹیوں کا انتظار نہیں کرتا بڑے
 بڑے روٹیوں اور بریائیوں والے اس کا انتظار کرتے ہیں کہ کاش حافظ صاحب
 میری دعوت قبول کر لیں۔

امریکہ کے ڈگری یافتہ کی بدحالی کا سچا واقعہ | امریکہ کی ڈگری لانے

والوں کا حال دیکھ لو کہ اپنے باپ کی وارثی اس کے مرنے کے بعد منڈوا دی۔ کراچی کا واقعہ ہے۔ ایک مسلمان پوڑھا بیس پچیس دن بے ہوش آسپین میں پڑا ہوا تھا۔ بیس دن محاسبت نہیں بنی تو وارثی آگئی۔ اتنے میں امریکہ سے اس کا لڑکا آیا لیکن باپ کی روح نکل گئی۔ مرنے کے بعد ظالم نے مجام کو بلا کر باپ کی وارثی منڈوا دی اور کہا کہ میں اپنے ابا کو اس خراب شکل میں قبر میں دفن نہیں کروں گا۔ نعوذ باللہ۔ اور پڑھا کہ امریکہ میں! یہ انعام ملا کہ مرنے کے بعد بھی لعنت سے بچ سکا۔

مدعیانِ تہذیب کی بستی و بدحالی | میں نے امریکہ میں خود اپنی آنکھوں سے دیکھا کہ ایک

عیسائی ایک لمبی سی ٹافی پہوس رہا ہے اور اس کا کٹا کاریں اس کی بغل میں بیٹھا ہے اپنے منہ سے ٹافی نکال کر اس گتے کو چٹائی پھر گتے کے منہ سے نکال کر ظالم خود کھانے لگا۔ ہتھ پڑا۔ اللہ بچائے اللہ بچائے۔ دیکھا آپ نے ان کا مقام۔ گتوں کے خادم ہو گئے۔ انسانیت کو خادم الکلاب کے مقام سے تبدیل کر دیا دیکھے مسلمان کیسا بھی ہو لیکن کم سے کم خادم الکلاب نہیں ہوتا۔ جب میں لندن گیا تو وہاں ایک انگریز بڑھی عورت دو گتے لیے جا رہی تھی میں نے فوراً ایک شمع کھتا

بھئی کو ذوق کلاب ہے تو کسی کو ذوق کلاب ہے

کوئی جنابت میں مبتلا ہے تو کوئی عالی جناب ہے

اللہ والے عالی جناب ہیں اور یہ کافر جنابت میں مبتلا ہیں کیونکہ ہر وقت ان کو کتے چاٹ رہے ہیں اور لیشر میں میرا ایک شعر ہوا ہے
 مانا کہ میرا شکر جنت تو دور ہے
 عارف نے دل میں خالق جنت یہ ہوتے

اللہ والے اپنے دل میں خالق جنت
 لیے ہوئے پھر رہے ہیں۔ کیا

اہل اللہ کی بلندی و مستی

سمجھتے ہوں ان کے دل کے عالم کو کہ وہ کتنے مزے میں ہیں سمندر کے کنارے جہاں
 سموسہ پا پڑ کچھ بھی نہ ہو، کوئی سامانِ راحت نہ ہو، وہ اپنی چٹائی اور بوریے پر اگر
 اللہ کا نام لے رہے ہیں تو دونوں جہاں وہ اپنے دل میں لکھتے ہیں۔ خواجہ صاحب
 کا شعر سنتے! فرماتے ہیں۔

خدا کی یاد میں بیٹھے جو سب سے بے غرض ہو کر

تو اپنا بوریہ بھی پھر ہمیں تختِ سیماں تھا

اب میرا شعر سنتے

وہ شاہِ دو جہاں جس دل میں آئے

مزے دونوں جہاں سے بڑھ کے پائے

اللہ اللہ ہے، جنہوں نے دل میں نہیں پایا وہ کیا جانیں کہ اللہ کیا ہے مولانا
 روٹی سے پوچھو کہ اللہ کیا ہے فرماتے ہیں کہ اے دل یہ شکر زیادہ میٹھی ہے یا شکر
 کا پیدا کرنے والا زیادہ میٹھا ہے جو سارے عالم کو شکر دیتا ہے جو گنوں میں رس
 پیدا کرتا ہے اسی رس سے شکر بنتی ہے تو جو اللہ سارے عالم کو شکر دے رہا ہے

خود اس کے نام کی مٹھاس اور شیرینی کے عالم کا کیا عالم ہوگا: فرماتے ہیں کہ میرے لئے
 کے نام کی مٹھاس کو یہ شکر کیا جانے یہ تو مخلوق ہے اللہ کی پیدل کی ہوئی ہے یہ کیا باز
 کہ اللہ کے نام میں کیا مٹھاس ہے اور چاند سورج کیا جانیں میرے اللہ کے حسن و
 جمال کو، ۱۔ ازل ب یارم شکر را چہ خمبہ
 و از رخس شمس و قمر را چہ خمبہ

توضیح
 حَمَلَةُ الْقُرْآنِ اور اصْحَابُ اللَّيْلِ کا ربط
 صلی اللہ

علیہ وسلم فرماتے ہیں کہ میری امت کے بڑے لوگ حافظ قرآن ہیں۔ لیکن جہاں قرآن
 شریف رکھا جائے وہ جزو ان قیمتی ہو یا گنڈا اور کٹا پھٹا ہو، وہ تو صاف ستھرا ہونا
 چاہیے اور وہاں خوشبو بھی ہونی چاہیے۔ تو حضور صلی اللہ علیہ وسلم نے قرآن پاک
 مانگلوں کے جسم و روح کے لیے ایک قید لگا دی اور وہ ہے اصحاب اللیل تاکہ جس
 سینہ میں قرآن پاک ہو اس میں چار قسم کی خوشبو بھی ہونی چاہیے اور یہ خوشبو کیسے
 آئے گی؟

حفاظ قرآن پاک کے لیے تہجد کی اہمیت
 حَمَلَةُ الْقُرْآنِ کے
 بعد فوراً اصحاب

لیل فرمانا ظاہر کر رہا ہے کہ حافظ قرآن راتوں کی نماز بھی پڑھتے ہوں۔ جو حافظ قرآن
 اصحاب اللیل ہوں گے ان میں چار قسم کی خوشبو آئے گی۔ حضور صلی اللہ علیہ وسلم
 فرماتے ہیں: عَلَيْكُمْ بِقِيَادِ اللَّيْلِ لِي سِيرِي امْتِ كَمَا كُنْتُمْ تَسِيرُونَ
 چھوڑنا، اس کو لازم پکڑ لو علی لزوم کے لیے ہے۔ وہ چار قسم کی خوشبو کیا ملے گی؟

۱ فَاِنَّهٗ ذَا ب الصّٰلِحِيْنَ قَبْلَكَۙ تم سے پہلے تمام صالحین کا شیوہ رہا ہے حضرت آدم علیہ السلام سے لے کر جتنے صالحین جوئے تمہارا نام ان صالحین کے رب میں لکھ دیا جائے گا اور دوسری خوشبو کیا ہے؟

۲ وَهُوَ قَرِيْبٌ اِلَى رَبِّكَۙ تم اللہ تعالیٰ کے پیارے اور مقرب بن جاؤ گے تیسری خوشبو کیا ہے؟

۳ وَمَكْفِرَةٌ لِّلْسَيِّئَاتِ تَمَّارِي خَطَايَا مَعَا فِ كَرُوِي جَانِي سِي اور خوشبو وغیر پار کیا ہے؟

۴ وَمَنْهَا ؤَعِيْنَ الْاِشْمِ كِنَا سِي سِي كِي طَاقَتِ تَمَّارِي سِي اَنَدِي پيدا ہو جائے گی۔ (ترمذی ابواب الدعوات جلد ۲ صفحہ ۱۹۵)

اب کوئی کہے کہ تین چار بجے رات کو اٹھ کر نماز پڑھنا تو بہت مشکل ہے۔ بارہ بجے رات تک

تہجد کا آسان طریقہ

تو ہماری دکان کھلی رہتی ہے۔ تو میں آپ کو ایک نسخہ بتاتا ہوں کہ آپ سو فیصد تہجد گزار ہو جائیں اور رات کو تین بجے بھی کسی کو نہ اٹھنا پڑے۔ وہ کیا نسخہ ہے؟ وہ بھی بتاتا ہوں لیکن آپ لوگ زندگی بھر مجھے جزاک اللہ کہنا۔

عشاء کے چار فرض اور دو سنت پڑھنے کے بعد وتر سے پہلے دو رکعات نیت تہجد یا بنیت قیام لیل پڑھنا کیا مشکل ہے ان ہی دو رکعات تہجد میں صلوٰۃ تو یہ صلوٰۃ حاجت صلوٰۃ استخارہ کی نیت بھی کر سکتے ہیں۔ دو ہی رکعات میں کئی نیت کر کے ثواب کے مختلف قسم کے لذول سکتے ہیں۔ دو رکعت تہجد کے بعد معافی مانگ لیجئے کیونکہ صلوٰۃ توبہ کی نیت کی تھی لہذا توبہ کر لیجئے کہ دن بھر میں جو

کچھ نالائقیاں ہو گئی ہوں تو اے اللہ! معاف فرما دیجئے خاص کر رہی یونین میں چھپڑ کی
عام ہے یہاں خطا کا زیادہ امکان ہے۔ صلوٰۃ حاجت کی نیت کی تھی حاجت مانگتے ہی
سونے سے پہلے نماز تہجد کی شرعی دلیل

عشاء کے پار فرض
اور دو سنت پڑھ

کر وتر سے پہلے چند نفل پڑھنے سے کیا جو ہم قائم لیل ہو جائیں گے اور قیامت کے
دن کیا ہم کو تہجد گزاروں کا درجہ مل جائے گا، علماء کو حق ہے کہ اس کا ثبوت اختر سے
مانگ لیں۔ اللذاب میں اس کا ثبوت یعنی شرعی دلیل پیش کرنا ہوں۔

دلیل نمبر ۱، از امداد الفتاویٰ: حکیم الامت مجدد اہل سنت مولانا اشرف علی
صاحب تھانوی رحمۃ اللہ علیہ کی امداد الفتاویٰ میں لکھا ہے کہ جو عشاء کے بعد چند
رکعات نفل بہ نیت تہجد پڑھے وہ بھی قیامت کے دن تہجد گزاروں میں اٹھایا
جائے گا۔ یہ تو امداد الفتاویٰ کی دلیل ہو گئی۔

دلیل نمبر ۲، از شامی: اب میں علامہ شامی کی کتاب جو فقہ کی سب سے
بڑی کتاب مانی جاتی ہے اس کی جلد نمبر ۱ سے حوالہ دیتا ہوں۔ علامہ شامی ابن ماجہ میں
لکھتے ہیں کہ جو شخص عشاء کی نماز کے بعد سونے سے پہلے دو رکعت نفل پڑھے گا
اس کی بھی سنت تہجد ادا ہو جائے گی۔ اب دلیل کے لیے عربی عبارت پیش کرتا
ہوں تاکہ علماء حضرات کو تشنگی باقی نہ رہے۔

علامہ شامی سب سے پہلے حدیث نقل کرتے ہیں کیونکہ فقہ تابع ہے حدیث
کے۔ جس فقہ کا سہارا حدیث پر نہ ہو وہ معتبر نہیں۔

یہاں ایک بات یاد آگئی۔ قرآن پاک کی آیت ہے قَالُوا رَبَّنَا اللَّهُ نُفَعَّ

اسْتَقَامُوا تمام مفسرین کہتے ہیں کہ رَبَّنَا اللَّهُ میں ربنا خیر ہے اور اللہ مسند الیہ ہے لیکن ربنا کو اللہ تعالیٰ نے مقدم اس لیے کیا تاکہ حصر کے معنی پیدا ہو جائیں تقدیر یہ ما حفه التاخیو یقیدا الحصور تاکہ تم یہ کہو کہ ہمارا پالنے والا یسوائے خدا کے کوئی نہیں ہے۔ اگر ربنا مقدم نہ ہوتا تو معنی حصر کئے پیدا ہوتے یہ عربی کا قاعدہ کلیہ ہے۔ اب یہاں ایک شکر ہی اشکال پیدا ہوتا ہے کہ اگر یہاں ہم اللہ کو نذر مان لیں اور ربنا کو مسند اور مبتدا مان لیں تو کیا حرج ہے؟ اس کا جواب اللہ تعالیٰ نے میرے قلب کو یہ عطا فرمایا کہ مسند الیہ کو قوی ہونا چاہیے کیونکہ سہارا لیا جاتا ہے اور اللہ تعالیٰ سے بڑھ کر کوئی قوی نہیں ہے اس لیے اللہ کا نام ہوتے ہوئے کسی غیر اللہ کو مسند الیہ بنانا صحیح نہیں یہ بات تو درمیان میں آگئی۔

علامہ شامی ہیں حدیث سے اپنا مسئلہ پیش کر

صلوٰۃ تہجد بعد عشا کی دلیل باحدیث

ہے ہیں اس کو نقل کرتے ہیں۔ وَمَا كَانَ بَعْدَ صَلَاةِ الْعِشَاءِ فَهُوَ مِنَ اللَّيْلِ (شامی جلد ۱، ص ۵۶ بحوالہ طبرانی) چرہ نماز جو نماز عشا کے بعد پڑھی جائے گی قیام لیل میں داخل ہے۔ اب ملا علی قاری کی وہ عبارت کہ لَيْسَ مِنَ الْكَافِلِينَ مَنْ لَا يَقُومُ اللَّيْلَ (مرقاۃ صفحہ ۱۳۸، جلد ۲) جو رات کی نماز یعنی تہجد نہیں پڑھتا وہ کامل ہو ہی نہیں سکتا تو لہذا اب آپ آسانی سے کامل ہو سکتے ہیں کہ سونے سے پہلے رات ہی کو تہجد پڑھ لیں۔

اس حدیث پاک کی روشنی میں شامی کا فیصلہ یہ ہے کہ فَإِنَّ سُنَّةَ التَّهَجُّدِ لِتَحْصُلِ بِالتَّنْقِيلِ بَعْدَ صَلَاةِ الْعِشَاءِ قَبْلَ النَّوْمِ اس شخص کی سنت تہجد

ادا ہو جائے گی جو عشاء کی نماز کے بعد سونے سے پہلے چند رکعات نفل پڑھنے لگیں اس کا مطلب یہ نہیں ہے کہ جو لوگ آدھی رات میں اُٹھ کر پڑھ رہے ہیں وہ پڑھنا چھوڑ دیں۔ جو لوگ بریانی کھا رہے ہیں وہ کھاتے رہیں یہ تو ان لوگوں کے لیے ہے جن کو بوجھ ضعف یا سستی کے بریانی نہیں ملتی وہ عشاء کے بعد کم از کم گھومتی کھالیں پھر اگر آخر رات میں آنکھ کھل جائے تو اس وقت دوبارہ پڑھ لیں تو کس نے منع کیا ہے !

نمازِ اوایین کا آسان طریقہ | میں کہتا ہوں کہ اسی طرح اوایین بھی آسان ہے۔ ہمارے اکابر نے فرمایا

کو مغرب کے تین فرض پڑھ کر دو سُنتِ موکدہ اور دو نفلِ ساری امت پڑھتی ہے۔ صرف دو رکعت پڑھ لیجئے تو اوایین ادا ہو جائے گی۔ سُنتِ موکدہ اوایین میں شامل ہے کیونکہ حدیث کی عبارت یہ ہے کہ *مَنْ صَلَّى بَعْدَ الْمَغْرِبِ سِتَّ رَكَعَاتٍ*۔ (ترمذی صفحہ ۹۸، جلد ۱) فرض نماز کے بعد چھ رکعات اوایین کی ہیں لہذا سُنتِ موکدہ اس میں شامل ہے۔ لیکن اگر کوئی زیادہ رکعات پڑھتا ہے اس کو پڑھنے دو۔ ہم تو ان ضعیفوں کے لیے جو بحرِ اکمال ہیں ہمت کے کمزور ہیں یا بیمار ہیں یہ آسان ترکیب بتا رہے ہیں ان کے لیے یہ علمِ عرصہِ انفرادی ہے۔

بچوں کو بعدِ عشاء تہجد کی مشق | دو سنتوں میں یہ عرض کر رہا تھا کہ جو بچے حافظِ قرآن ہو جائیں ان کو عشاء

کے بعد وتر سے پہلے دو رکعات تہجد کی نیت سے پڑھوادیں تاکہ وہ اس حدیث کے پورے مصداق ہو جائیں جس میں آپ صلی اللہ علیہ وسلم نے فرمایا ہے کہ میری

اہانت کے بڑے لوگ حافظِ قرآن اور صحابِ اللیل ہیں۔ دارالافتاء میں اس کا اہتمام کیا جائے کہ عشاء کے فرض اور سنت کے بعد دو رکعات پڑھا دی جائیں اس کے بعد وتر پڑھیں اور یہ حدیث سمجھادیں کہ دیکھو بیٹے تم حاملِ قرآن تو ہو گئے لیکن اب صحابِ لیل ہو جاؤ تاکہ اس حدیث پاک کے دونوں جز کے تم مصداق ہو جاؤ۔

اس کے بعد حضرت ولانے فرمایا کہ میری تقریر اب ختم ہو گئی۔ ختم قرآن شریف کا جو طریقہ ہو کریں۔ قاری یعقوب صاحب زید مجدہم نے بچوں کو قرآن شریف ختم کرنے کا حکم دیا۔ اس وقت مندرجہ ذیل ملفوظ قاری صاحب کے نام کی مناسبت سے ارشاد فرمایا جو افادیت کے پیش نظر قارئین کی خدمت میں پیش ہے۔ جامع

شاخ کا ایک ادب | قاری یعقوب صاحب کو مثنوی کا ایک شعر مرثعانی کے بتائے دیا ہوں کہ اپنے شیخ کے سامنے کیسے

رہنا چاہیے؟ = پیش یوسف نازش و خوبی مکن

مولانا رومی فرماتے ہیں کہ اپنے شیخ کو حسن معنوی کے اعتبار سے جس بطنی کے اعتبار سے یوسف مجھو اس کے سامنے اپنی کسی خوبی پر ناز اپنے علم کا احساس اور احساسِ فضیلت نہ کرنا۔

بزنیا زو آو یعقوبی مکن

حضرت یعقوب علیہ السلام کی طرح نیا زو آو فریاد کرو۔ حضرت یعقوب علیہ السلام نیا زو آو کرتے تھے اور فرماتے تھے یا سنی علی یوسف ہائے یوسف فموس

انابتی نعمت صرف حضور ﷺ کی منت کو عطا کی گئی | اس وقت

اِنَّا لِلّٰهِ وَ اِنَّا اِلَيْهِ رَاجِعُونَ کی آیت نازل نہیں ہوئی تھی ورنہ حضرت یوسف علیہ السلام کے گم ہونے کے غم پر حضرت یعقوب علیہ السلام اِنَّا لِلّٰهِ رَاجِعُونَ کہتے۔ علامہ آلوسی روض المعانی میں اِنَّا لِلّٰهِ وَ اِنَّا اِلَيْهِ رَاجِعُونَ کی تفسیر میں لکھتے ہیں کہ پچھلے انبیاء اور ان کی امتوں کو اللہ تعالیٰ نے اِنَّا لِلّٰهِ وَ اِنَّا اِلَيْهِ رَاجِعُونَ کی نعمت نہیں دی تھی۔ اِنَّا لِلّٰهِ کی یہ نعمت سرور عالم صلی اللہ علیہ وسلم کو اور آپ کی امت کو خاص طور سے عطا فرمائی گئی ہے جو پچھلے پیغمبروں کو اور ان کی امتوں کو نہیں دی گئی تھی ورنہ حضرت یعقوب علیہ السلام موقعہ غم پر کیا سَفَى عَلٰى يُوْسُفَ نہ کہتے بلکہ اِنَّا لِلّٰهِ وَ اِنَّا اِلَيْهِ رَاجِعُونَ کہتے۔ علامہ آلوسی رحمۃ اللہ علیہ نے حدیث نقل کی ہے۔

اس کے بعد حافظ فرید الملک ابن جناب یوسف صاحب اور ایک سے سر سے طالب علم نے قرآن پاک ختم کیا اور حضرت والائے دُعا قرآنی جو نقل کی جاتی ہے، صاحب نے لے اللہ ختم قرآن پاک کی برکت سے ہم سب کے تمام مقاصد کو پورا فرمائے اور ہمارے تمام نیک ارادوں کو بامراد فرمادے اور جو لوگ مدرسے چلا رہے ہیں یا دارالعلوم کھولنے والے ہیں لے اللہ عالم غیب سے ہم سب خدام پر اپنے خزانے برباد سے بیزاری نفع اور عظمت دین کے ساتھ مالی معاملہ میں بھی مدد فرما اور ان بچوں نے جو دعائیں مانگی ہیں اللہ تعالیٰ ہم سب کے حق میں اور ہمارے خاندان اور بچوں کے حق میں اور ہمارے احباب حاضرین اور غائبین کے حق میں اور سارے عالم کے مسلمانوں کے حق میں قبول فرمائے۔

وَصَلَّى اللّٰهُ تَعَالٰى عَلٰى خَيْرِ خَلْقِهٖ مُحَمَّدٍ وَّ اٰلِهٖ وَصَحْبِهٖ اٰمِنًا
 بِرَحْمَتِكَ يَا اَرْحَمَ الرَّاحِمِيْنَ